



## Влада на Република Северна Македонија

Врз основа на член 16 ставови (2) и (3) од Законот за здравствената заштита („Службен весник на Република Македонија“ бр.43/12, 145/12, 87/13, 164/13, 39/14, 43/14, 132/14, 188/14, 10/15, 61/15, 154/15, 192/15, 17/16, 37/16, 20/19 и „Службен весник на Република Северна Македонија“ бр. 101/19, 153/19, 180/19, 275/19, 77/21, 122/21, 178/21, 150/22, 236/22, 199/23, 236/23, 263/23, 30/24, 74/24 и 170/24), Владата на Република Северна Македонија, на седницата, одржана на 17 февруари 2026 година, донесе

### ПРОГРАМА

#### за испитување на појавата, спречување и сузбивање на бруцелозата кај населението во Република Северна Македонија за 2026 година

#### I. ВОВЕД

Бруцелозата во Република Северна Македонија, како и во голем број други земји во Европа и во светот, по воведувањето на вакцинацијата кај овците и козите, не претставува значаен јавно здравствен проблем. Вектор преносливите заболувања кои во добар дел се преклопуваат со зоонозите, стануваат се поактуелни и ја менуваат сликата на оптоварувањето со заразни болести. Климатските промени во голема мера влијаат на дистрибуцијата и активноста на векторите. Многу од овие болести се веќе присутни во Република Северна Македонија, а други како што се маларија, денга, чикунгуња и многу други потенцијално може да се внесат во државата. Некои од нив се регистрираат во ендемска форма, но не ретко се појавуваат и во епидемиска форма.

Поради своите епидемиолошки карактеристики, јавување во епидемиска форма, оштетување на здравјето на луѓето кое може да доведе до инвалидитет, како и задолжителна хоспитализација и долго лекување со можност за рецидиви и реинфекции, бруцелозата претставува не само медицински, туку и социо - економски проблем.

Епидемиолошката дејност во Република Северна Македонија се спроведува врз основа на Законот за јавно здравје, Законот за здравствената заштита и Законот за заштита на населението од заразни болести.

Согласно наведената законска регулатива, програмите на Владата на Република Северна Македонија согласно Законот за извршување на Буџетот на Република Северна Македонија за 2026 година и на МЗ, Стратегијата за здравство на Република Северна Македонија 2021 до 2030 година на Република Северна Македонија, како и препораките на глобалната политика „Здравје за сите“, во идниот период ќе се спроведува засилена контрола на актуелните заразни болести (зоонози и вектор преносливи заболувања), во чиј состав влегува бруцелозата, што се од значење за здравјето на населението за да се намалат на негативните ефекти кои овие заболувања ги имаат на здравствената состојба на населението.

#### II. АНАЛИЗА НА СОСТОЈБАТА

Институција           Влада на Република Северна Македонија  
Датум/Време           18.02.2026 00:48

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
Верификација           <https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



## Постигнати резултати

Бруцелозата кај луѓето во Република Северна Македонија, во епидемиска форма за прв пат беше регистрирана во 1980 година, кога скоро сите заболени беа од подрачјето на Општина Битола (вкупно пријавени 102 заболени), исто како и наредната, 1981 година, кога беа регистрирани 122 заболени лица.

За намалувањето на бројот на заболени лица од бруцелоза голем придонес има воведувањето на вакцинација на животните против бруцелоза, со која се започна во 2008 година, од кога се бележи тренд на нагло опаѓање на морбидитетот и бројот на заболени луѓе од ова заболување.

## Обезбедување на потребни институционални ресурси

Превенцијата и контролата на заразните болести е комплексен јавно-здравствен проблем, врз кој влијаат повеќе фактори: социо-економски, фактори на околината и здравствениот систем во целина. Имајќи ги во предвид овие факти, потребно е проширување и зајакнување на системот со подобрување на мулти-дисциплинарниот пристап и соработка во контролата на заразните болести.

Од особена важност е континуираната едукација на здравствениот кадар од ЈЗУ Институт за јавно здравје на Република Северна Македонија (ЈЗУ ИЈЗ на РСМ)/ЈЗУ Центри за јавно здравје (ЈЗУ ЦЈЗ) и здравствениот кадар воопшто, во однос на превенцијата и контрола на заразните болести, како и во однос на современите достигнувања во областа на епидемиологијата согласно новите законски решенија, како и препораките на референтни институции.

Посебно значајно е навремено да се обнови и зајакне кадровската структура во епидемиолошките служби при центрите за јавно здравје и превентивните тимови во здравствените домови, со цел да се обезбеди континуитет во рутинската работа, но воедно и да се спречат последици кои може да произлезат поради недостаток на едуциран здравствен персонал на сите нивоа (централно, регионално, локално ниво).

Неопходно е да се обезбедат просторни, материјални и човечки ресурси кои ќе овозможат брз и ефикасен одговор кон закани од заразните заболувања во било кое време, што воедно е обврска согласно обврските од Меѓународниот здравствен правилник 2005.

Потребно е да се подобри состојбата со воведување на сеопфатен интегриран информациски систем кој ќе овозможи навремено детектирање и следење на заразните болести и редовната вакцинација преку поврзување на матичните доктори, болниците и превентивните служби при здравствените домови со центрите за јавно здравје и ЈЗУ ИЈЗ на РСМ со цел да се обезбеди брз, ефикасен и навремен проток на информации во врска со заразните болести и задолжителната вакцинација. На тој начин ќе се овозможи брзо и ефикасно спроведување на соодветни мерки за спречување на појавата, ширење и сузбивање на заразните болести, како и појава на епидемии.

## III. ПРИОРИТЕТНИ ЦЕЛИ НА ПРОГРАМАТА

Приоритетни цели на оваа програма, се:

1. Намалување на инциденцата на бруцелоза кај луѓето.

Институција            Влада на Република Северна Македонија  
Датум/Време            18.02.2026 00:48

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
Верификација            <https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



2. Спречување на појава на компликации, хронични форми и инвалидитет.
3. Спречување на појава на рецидиви.
4. Намалување на стапката на смртност.
5. Микробиолошка потврда на секој сомнителен случај.
6. Континуирана медицинска едукација, обновување на знаењата на здравствените и ветеринарните работници.
7. Информираност и здравствена едукација на општата популација и на професионално експонираните лица, со цел превенција на бруцелоза и
8. Изготвување на национална студија за состојбата со ехинококоза, бруцелоза и туларемија, трихинелоза, лајсманоза, лајм борелиоза во Република Северна Македонија.

Овие цели, во 2026 година ќе се остваруваат преку следните активности:

- спроведување на мерките и активностите за спречување на појавата, понатамошно ширење на бруцелозата и нејзино сузбивање на територија на целата Република, особено во критичните региони;
- епидемиолошко следење и испитувања за рано откривање на изворите, патиштата и начинот на пренесување на заразата;
- рано и активно откривање на заболените лица, нивно пријавување до надлежните институции, анкетирање, информација и едукација;
- рано и адекватно лекување на заболените;
- задолжително лабораториско докажување на бруцелозата;
- континуирана медицинска едукација на здравствените работници и
- информирање и здравствено едукативна дејност.

#### IV. УСПЕШНОСТА НА ПРОГРАМАТА ЌЕ СЕ ОЦЕНУВА ПРЕКУ ОСНОВНИТЕ ИНДИКАТОРИ НА ИСХОД:

1. инциденца на бруцелоза;
2. појава на рецидиви и реинфекции;
3. информираност на населението, здравствените и ветеринарните работници и
4. изготвена национална студија.

#### V. МЕРКИ, АКТИВНОСТИ И ПОКАЗАТЕЛИ НА УСПЕШНОСТ

##### Мерка 1. Предавања, семинари, работилници, едукативни разговори

За остварување на целите утврдени со оваа програма, во 2026 година ќе се спроведуваат следните мерки и активности:

1. Изготвување на 10 работни оперативни планови на регионално ниво, од страна на центрите за јавно здравје со активностите за спречување и сузбивање на бруцелозата во 2026 година на подрачјето кое го покриваат, врз основа на епидемиолошката состојба на тоа подрачје и истите се доставуваат до Министерство за здравство (МЗ) и ЈЗУ ИЈЗ на РСМ.

*Извршители:* ЈЗУ ЦЈЗ

Институција      Влада на Република Северна Македонија  
Датум/Време      18.02.2026 00:48

Верификација      Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



*Индикатор:* Број на изготвени и доставени оперативни планови до ЈЗУ ИЈЗ на РСМ и МЗ  
*Рок на извршување:* 15 февруари 2026 година.

2. Организирање на шест регионални семинари на тема бруцелоза – епидемиолошка и епизоотолошка состојба при ЈЗУ ЦЈЗ и епидемиолошката дејност, на кои здравствените работници од Републиката (епидемиолози, инфектолози, микробиолози, матични доктори, претставници од Државен санитарен и здравствен инспекторат (ДСЗИ) и претставници од ветеринарната медицина) на регионално ниво ќе се запознаат со раширеноста на бруцелозата во Република Северна Македонија, со епизоотолошката и епидемиолошката состојба, со клиничката слика, дијагностиката и другите карактеристики на бруцелозата, како и со мерките и активностите кои треба да се спроведуваат за нејзино сузбивање. ЈЗУ ИЈЗ на РСМ во соработка со Медицински факултет при Универзитет „Св. Кирил и Методиј“ – Скопје, Институт за епидемиологија и биостатистика со медицинска информатика и Агенција за храна и ветеринарство (АХВ) подготвува и доставува детален план (датум, место на одржување, планирани здравствени институции - учесници) за 6-те семинари, агенда со планирани теми и листа на предавачи до МЗ. Надлежните ЈЗУ ЦЈЗ / Подрачни единици (ПЕ) на чие подрачје ќе се одржуваат овие семинари, во соработка со ветеринарната дејност се должни да обезбедат простор и слушатели од сите горенаведени професии.

*Извршители:*

ЈЗУ ИЈЗ на РСМ, Медицински факултет при Универзитетот „Св. Кирил и Методиј“ – Скопје - Институт за епидемиологија и биостатистика со медицинска информатика.

*Индикатор:* Доставен план, квартален извештај (број на учесници, датум, место) за организирани регионални семинари.

*Рок на извршување:* континуирано во текот на 2026 година.

3. Секој ЈЗУ ЦЈЗ на својата подрачје организира по пет предавања за население во рурални средини, како и за ризични групи на работници со цел запознавање на населението со оваа болест, начините на превенција и опасностите.

*Извршители:* ЈЗУ ЦЈЗ

*Индикатор:* Доставен план, квартален извештај (број на учесници, датум, место) за организирани предавања.

*Рок на извршување:* континуирано во текот на 2026 година.

4. Медицински факултет при Универзитетот „Св. Кирил и Методиј“ – Скопје - Институт за епидемиологија и биостатистика со медицинска информатика ќе одржи две предавања од областа на интервентна теренска епидемиологија со цел јакнење на капацитетите на епидемиолошките служби.

*Извршители:* Медицински факултет при Универзитетот „Св. Кирил и Методиј“ – Скопје - Институт за епидемиологија и биостатистика со медицинска информатика .

*Индикатор:* Број на одржани предавања, број на слушатели.

*Рок на извршување:* континуирано во текот на 2026 година.

## Мерка 2. Превентивни активности

Институција      Влада на Република Северна Македонија  
Датум/Време      18.02.2026 00:48

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



Координација на ЈЗУ ИЈЗ со АХВ – Квартално, бруцелоза кај добиток или докажување на причинителот во животински производи, АХВ го известува ЈЗУ ИЈЗ на РСМ, кој ја препраќа информацијата до надлежниот центар за јавно здравје/ПЕ. За секој пријавен заболен човек од бруцелоза, ЈЗУ ИЈЗ на РСМ го известува АХВ преку доставување на пријава за заразна болест и епидемиолошка анкета.

*Извршители:* ЈЗУ ИЈЗ на РСМ, АХВ, ЈЗУ ЦЈЗ/ПЕ

*Индикатор:* Број на анализирани квартални извештаи за заболени животни и број на доставени пријави за заразна болест и епидемиолошки анкети

*Рок на извршување:* континуирано во текот на 2026 година.

### Мерка 3. Следење и надзор над бруцелоза

1. Активен епидемиолошки надзор на терен преку епидемиолошко истражување за секој откриен случај на бруцелоза кај луѓето или добиен податок за заболен добиток на одредена територија (од АХВ), како и за рано откривање и дијагноза, евидентирање, пријавување и анкетирање на сите сомнителни и дијагностицирани случаи со цел да се откријат сите заболени лица во таа населба и навреме да се подложат на медицински третман. ЈЗУ ЦЈЗ/ПЕ зема материјали за серолошка дијагностика и изготвува информации.

*Извршители:* ЈЗУ ЦЈЗ /ПЕ, во соработка со ветеринарната инспекција.

*Индикатор:* Епидемиолошки надзор на терен и истражување.

*Рок на извршување:* Квартално во текот на 2026 година.

2. Секој случај на заболување од бруцелоза (акутна, рецидивантна и реинфекција) се пријавува задолжително до епидемиолошката служба на подрачјето каде е регистрирана болеста. Епидемиолошките служби при ЈЗУ ЦЈЗ/ПЕ ги обработуваат и евидентираат пријавите и за секој случај го известуваат ЈЗУ ИЈЗ на РСМ. ЈЗУ ЦЈЗ/ПЕ изработуваат епидемиолошка анкета за секој заболен и заедно со пријавата ги доставуваат до ЈЗУ ИЈЗ на РСМ. Тука се врши внесување во дата база, обработка и анализа на пријавите и епидемиолошките анкети на заболените, врз база на што се изработуваат извештаи.

*Извршители:* ЈЗУ ЦЈЗ/ПЕ.

*Индикатор:* Број на доставени и обработени пријави/анкети за заболени од бруцелоза.

*Рок на извршување:* Квартално во текот на 2026 година.

3. Внесување во дата - база, обработка и анализа на пријавите и епидемиолошките анкети на заболените, врз база на што се изработуваат извештаи.

*Извршители:* ЈЗУ ИЈЗ на РСМ

*Индикатор:* Национална дата - база на случаи на бруцелоза.

*Рок на извршување:* Континуирано во текот на 2026 година.

4. Во случај на зголемен број на заболени или појава на епидемија на бруцелоза, ЈЗУ ЦЈЗ ќе прават епидемиолошки увиди за следење на состојбата на теренот во соработка со ЈЗУ ИЈЗ на РСМ и ќе предлагаат мерки за спречување на понатамошно ширење/сузбивање на епидемијата кои ги доставуваат

Институција      Влада на Република Северна Македонија  
Датум/Време      18.02.2026 00:48

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



до Државен санитарен и здравствен инспекторат. За тоа ќе изработуваат информации со предлог мерки и ќе ги доставуваат до МЗ. АХВ ќе направи увид во епизоотолошката состојба во подрачјето и ќе го извести ЈЗУ ИЈЗ на РСМ за констатираната состојба.

*Извршители:* ЈЗУ ЦЈЗ/ПЕ во соработка со ЈЗУ ИЈЗ на РСМ и ДСЗИ, АХВ.

*Индикатор:* Број на теренски увиди и доставени информации при епидемии.

*Рок на извршување:* Континуирано во текот на 2026 година.

#### **Мерка 4. Микробиолошко - лабораториска дијагностика**

1. Микробиолошко - лабораториска дијагностика на бруцелозата кај луѓето ќе се врши во лабораториите на ЈЗУ ЦЈЗ за подрачјето за кое се основани и во лабораториите на ЈЗУ ИЈЗ на РСМ, со користење на следните микробиолошки испитувања: *тест за бруцелоza* (210) и *БАБ тест* (270). Во вкупниот број тестирања, ЈЗУ ИЈЗ на РСМ ќе учествува со 40 анализи на БАБ тест и 40 анализи тест за бруцелоza.

*Извршители:* Микробиолошките лаборатории при ЈЗУ ЦЈЗ/ПЕ и ЈЗУ ИЈЗ на РСМ.

*Индикатор:* Извештај за број на направени тестови (*тест за бруцелоza*, *БАБ тест*).

*Рок на извршување:* квартално.

#### **Мерка 5. Извештаи за спроведени програмски активности**

1. За својата работа и спроведените активности, ЈЗУ ЦЈЗ/ПЕ изготвуваат тромесечни табеларни извештаи за состојбата со бруцелоza на нивното подрачје и преземените мерки и активности. Извештаите ги доставуваат до ЈЗУ ИЈЗ на РСМ

*Извршители:* ЈЗУ Центар за јавно здравје.

*Индикатор:* Број на тромесечни извештаи.

*Рок на извршување:* квартално.

2. ЈЗУ ИЈЗ изготвува збирни тромесечни табеларни извештаи за состојбата со бруцелоza на ниво на центар за јавно здравје и за работата на ЈЗУ ИЈЗ на РСМ. Извештаите ги доставуваат до МЗ.

*Извршители:* ЈЗУ ИЈЗ на РСМ.

*Индикатор:* Број на тромесечни извештаи.

*Рок на извршување:* квартално.

3. Епидемиолошката служба при ЈЗУ ИЈЗ на РСМ, по обработка на индивидуалните пријави за бруцелоza, епидемиолошките анкети и теренските увиди, изготвува Годишен извештај за бруцелоza. Годишниот извештај, ЈЗУ ИЈЗ на РСМ го доставува до МЗ, ДСЗИ и АХВ. ЈЗУ ИЈЗ на РСМ изработува и квартални извештаи за остварените активности во текот на годината од страна на ЈЗУ ЦЈЗ/ПЕ, како и за остварените активности од страна на ЈЗУ ИЈЗ на РСМ, согласно Програмата за испитување на појавата, спречување и сузбивање на бруцелозата кај населението во Република Северна Македонија за 2026 година ги доставува до МЗ по истекот на тромесечјето.

*Извршители:* ЈЗУ ИЈЗ на РСМ.

Институција      Влада на Република Северна Македонија

Датум/Време      18.02.2026 00:48

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



**Индикатор:** Број на изготвени информации, изработен Годишен извештај со епидемиолошки коментар и број на квартални извештаи (табеларен приказ) на спроведените активности по ЈЗУ ЦЈЗ/ПЕ и за ЈЗУ ИЈЗ на РСМ.

**Рок на извршување:** квартални извештаи и годишен извештај.

4. ЈЗУ ИЈЗ на РСМ ќе дава стручно-методолошка помош од областа на следење и надзор над состојбата со бруцелоза преку теренски увиди – во секој ЈЗУ ЦЈЗ (10), односно во оние региони каде се регистрирани поголем број на заболени лица или епидемии на бруцелоза и преку други средства за комуникација со ЈЗУ ЦЈЗ/ПЕ (интернет страница, електронска пошта), како и информирање за состојбите со ова заболување кај нас и во светот, за што ќе бидат изработени различни информации, упатства и стручни мислења.

**Извршители:** ЈЗУ ИЈЗ на РСМ

**Индикатор:** Број на увиди, изработени информации, препораки, упатства и стручни мислења

**Рок на извршување:** континуирано во текот на 2026 година.

**Мерка 6. Изготвување на Национална студија за бруцелоза-бруцелоза во пракса – експозиција до превенција и епидемиолошки надзор (следење на бруцелозата) во Република Северна Македонија.**

**Извршители:** Медицински факултет при Универзитетот „Св. Кирил и Методиј“ – Скопје - Институт за епидемиологија и биостатистика со медицинска информатика.

**Индикатор:** Изработени три Национални студии

**Рок на извршување:** трет квартал од 2026 година.

**Табела број 1: Приказ по обем и вид на активности по извршители**

ЈЗУ ЦЈЗ извршители	Анкети	Надзори	БАБ тест	Тест за бруцелоза	ПЦР тест	Вк. број предавања во средини и за работници	Регионални семинари	Стручно методолошка помош	Интервентна епидемиологија	Национални студии
ЈЗУ ЦЈЗ Штип	17	20	30	30	0	5	/	/	/	/
ЈЗУ ЦЈЗ Скопје	22	20	30	10	0	5	/	/	/	/
ЈЗУ ЦЈЗ Велес	17	10	20	20	0	5	/	/	/	/
ЈЗУ ЦЈЗ Прилеп	17	10	20	20	0	5	/	/	/	/
ЈЗУ ЦЈЗ Тетово	7	20	20	30	0	5	/	/	/	/
ЈЗУ ЦЈЗ Струмица	17	10	20	10	0	5	/	/	/	/
ЈЗУ ЦЈЗ Куманово	17	10	20	10	0	5	/	/	/	/
ЈЗУ ЦЈЗ Битола	17	20	30	30	0	5	/	/	/	/
ЈЗУ ЦЈЗ Охрид	8	10	20	10	0	5	/	/	/	/
ЈЗУ ЦЈЗ Кочани	7	10	20	10	0	5	/	/	/	/

Институција: Влада на Република Северна Македонија

Датум/Време: 18.02.2026 00:48

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



ЈЗУ ИЈЗ на РСМ	0	0	40	40	12	0	3	10	/	/
Институт за епидемиологија и медицинска биостатистика. Медицински факултет при Универзитетот „Св. Кирил и Методиј“ – Скопје	/	/	/	/	/	/	3	/	2	3
<b>Вкупно</b>	<b>146</b>	<b>140</b>	<b>270</b>	<b>210</b>	<b>12</b>	<b>50</b>	<b>6</b>	<b>10</b>	<b>2</b>	<b>3</b>

## VI. ИЗВРШИТЕЛИ НА ПРОГРАМАТА

Согласно предвидените активности, во извршувањето на оваа програма, ќе бидат вклучени следните институции:

- ЈЗУ ИЈЗ на РСМ;
- 10-те ЈЗУ ЦЈЗ и
- Медицински факултет при Универзитетот „Св. Кирил и Методиј“ – Скопје - Институт за епидемиологија и биостатистика со медицинска информатика при Универзитет „Св. Кирил и Методиј“.

## VII. ДОСТАВУВАЊЕ НА ГОДИШНИ ИЗВЕШТАИ И РОКОВИ

Здравствените установи кои се извршители на активностите предвидени во оваа програма, доставуваат тромесечни и годишни извештаи за спроведените активности до МЗ.

10-те ЈЗУ ЦЈЗ и нивните ПЕ, треба да подготват и да достават четири тромесечни и еден годишен извештај за состојбата со бруцелоза на нивното подрачје и преземените мерки и активности за нејзино спречување и сузбивање до ЈЗУ ИЈЗ на РСМ, во точно определени рокови.

10-те ЈЗУ ЦЈЗ доставуваат тромесечни извештаи до ИЈЗ на РСМ во рок од седум дена по истекот на тримесечјето.

Медицински факултет при Универзитетот „Св. Кирил и Методиј“ – Скопје, Институт за епидемиологија и биостатистика со медицинска информатика потребно е да ги доставува фактурите и извештајот за спроведената активност по извршување на истата.

ЈЗУ ИЈЗ на РСМ подготвува и доставува квартални/тромесечни извештаи до МЗ во рок од десет дена по завршувањето на кварталот за 2026 година.

Институција: Влада на Република Северна Македонија  
Датум/Време: 18.02.2026 00:48

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



10-те ЈЗУ ЦЈЗ годишниот извештај за реализација на активностите од оваа програма, го доставуваат до ЈЗУ ИЈЗ на РСМ најдоцна до 15 јануари 2027 година. ЈЗУ ИЈЗ на РСМ доставува до МЗ годишен извештај за реализираните мерки и активности, предвидени со оваа програма, најдоцна до 25 јануари 2027 година.

### VIII. ПОТРЕБНИ ФИНАНСИСКИ СРЕДСТВА ЗА РЕАЛИЗАЦИЈА НА ПРОГРАМАТА

За реализација на Програмата за испитување на појавата, спречување и сузбивање на бруцелозата кај населението во Република Северна Македонија за 2026 година, потребни се следните средства:

Број	Назив	Извршители	Количина (вкупно)	Единечна цена (во денари)	Вкупно износ (во денари)
1.	Епидемиолошки анкети	10-те ЈЗУ ЦЈЗ	146	100,00	14.600,00
2.	Епидемиолошки надзор на терен и истражување	10-те ЈЗУ ЦЈЗ	140	500,00	70.000,00
3.	БАБ тест	ЈЗУ ЦЈЗ и ЈЗУ ИЈЗ	270	220,00	59.400,00
4.	Тест за бруцелоza	10-те ЈЗУ ЦЈЗ и ЈЗУ ИЈЗ на РСМ	210	900,00	189.000,00
5.	ПЦР тест	ЈЗУ ИЈЗ на РСМ	12	3.500,00	42.000,00
6.	Предавања за население во рурални средини и експонирани работници	10-те ЈЗУ ЦЈЗ	50	1.500,00	75.000,00
7.	Семинари едукативни	ЈЗУ ИЈЗ на РСМ и Институт за епидемиологија и биостатистика со медицинска информатика Медицински факултет при Универзитетот „Св. Кирил и Методиј“ – Скопје	6	25.000,00	150.000,00
8.	Стручно методолошка помош	ЈЗУ ИЈЗ на РСМ	10	5.000,00	50.000,00
9.	Специфична едукација по интервентна епидемиологија	Институт за епидемиологија и биостатистика со медицинска информатика Медицински факултет при Универзитетот „Св. Кирил и Методиј“ – Скопје	2	25.000,00	50.000,00
10.	- Национална студија за бруцелоza; - Бруцелоza во пракса – експозиција до превенција;	Институт за епидемиологија и биостатистика со медицинска информатика Медицински факултет при	3	100.000,00	300.000,00

Институција      Влада на Република Северна Македонија  
Датум/Време      18.02.2026 00:48

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>



	- Епидемиолошки надзор (следење на бруцелозата)	Универзитетот „Св. Кирил и Методиј“ – Скопје			
<b>СЕ ВКУПНО</b>					<b>1.000.000,00</b>

Исплатата на средствата од оваа програма, ќе се врши квартално од страна на МЗ, врз основа на доставените фактури и извештаи за реализација на активностите содржани во оваа програма и согласно работниот план.

Фактурирањето ќе се врши по утврдени цени на Фондот за здравствено осигурување на Република Северна Македонија и одобрени програмски цени.

Фактурирањето ќе се врши по утврдените програмски цени, на стандарден образец за фактура, објавен на интернет страницата на МЗ со извештај во прилог.

Следење на спроведувањето на оваа програма, врши МЗ и по потреба поднесува извештај до Владата на Република Северна Македонија.

Реализацијата на програмските активности на регионално и локално ниво ја спроведуваат ЈЗУ ЦЈЗ заедно со ЈЗУ ИЈЗ на РСМ и Медицински факултет при Универзитетот „Св. Кирил и Методиј“ – Скопје Институт за епидемиологија и биостатистика со медицинска информатика.

Оваа програма ќе се реализира во рамките на обезбедените средства во Буџетот на Република Северна Македонија за 2026 година, во висина од 1.000.000,00 денари.

**IX.** Оваа програма влегува во сила наредниот ден од денот на објавувањето во „Службен весник на Република Северна Македонија“.

**Претседател на Владата на Република Северна Македонија**

**Проф. д-р Христијан Мицкоски**

Подготвил: Христијан Николов, 16.02.2026  
 Проверил: Никола Пасков, 17.02.2026  
 Контролирал: Стојанчо Радичевски, 17.02.2026  
 Согласен: Зоран Брњарчевски, 18.02.2026

Одобрил: Игор Јанушев,  
 Генерален секретар на Владата на Република Северна Македонија

Институција: Влада на Република Северна Македонија  
 Датум/Време: 18.02.2026 00:48

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.  
<https://materijali.e-vlada.mk/Home/GetDocumentReviewContentById?documentId=3c34f83d-049e-4f1c-9ab5-3a0484aeaca7&materialId=bd797381-5dbd-4e5b-bd29-acd78be893f4>

